



இன்றைய செய்தி நாளைய வரலாறு

**முரசொலி**

நிறுவனர் : கலைஞர் மு. கருணாநிதி

செவ்வாய்க்கிழமை 22-10-2024

## அதீர்சிறந்த திராவிட நல் திருநாடும்..

“திராவிடம் என்ற சொல்லுக்கு ஆரியம் அஞ்சி நடுங்குவதைப் போல அவர்கள் வேறு எந்தச் சொல்லுக்கும் அஞ்சி நடுங்குவதை நான் கண்ட தில்லை” என்று சொன்னார் தந்தை பெரியார். ஆரிய ரவி அஞ்சுவதைப் போல வகுப்புவாதத் தேசியங்கள் அனைத்துமே திராவிடம் என்ற சொல்லைப் பார்த்து அஞ்சி நடுங்கிக் கொண்டிருக்கின்றன. இன்னும் எத்தனை காலத்துக்கு அஞ்சுவார்கள்? ‘திராவிடம்’ வளர வளர அஞ்சிக் கொண்டே இருப்பார்கள். அவர்களது அச்சத்தைப் பார்க்கும் போது நமக்கு இன்பமாக இருக்கிறது!

“உங்கள் கோத்திரம் என்ன?” என்று விவகொனந்தர் கேட்டபோது, “தன் மானம் காக்கும் தென்னாட்டில் பிறந்த திராவிட இனத்தைச் சேர்ந்தவன் நான்” என்று சொன்னவர் தான் சுந்தரனார். தமிழ்த்தாய் வாழ்த்துப் பாடலை ‘மனோன்மனியம்’ தீட்டிய சுந்தரனார் 1891 ஆம் ஆண்டு எழுதினார்கள்.

அது எழுதப்பட்ட காலத்தை விட, 1970களின் தொடக்கத்தில் தமிழினத் தலைவர் கலைஞர் அவர்கள் அதனை மொழிவாழ்த்துப் பாடலாக அரசாணை வெளியிட்டு அனைத்து நிகழ்ச்சிகளிலும் பாட வைத்ததன் மூலமாக அதிகக் கவனத்தை ஈர்த்தது. ‘திராவிட மாடல்’ ஆட்சியை நடத்தி வரும் மாண்புமிகு முதலமைச்சர் மு.க.ஸ்டாலின் அவர்கள் அதனை மாநிலப் பாடலாக அரசாணை வெளியிட்டு இசைத்தட்டாக இல்லாமல் அனைவரும் பாடியாக வேண்டும் என்று கட்டளையிட்ட பிறகு ஆரியமும், அவர்களது அடிவருடிகளும் இன்னும் அதிகமாகத் துடிக்கிறார்கள்.

**நீராரும் கடலுடுத்த நிலமடந்தைக் கெழிலொழுதும்  
சீராரும் வதனமெனத் திகழ்பரத கண்டமிதில்  
தக்கசிறு பிறைநுதலும் தரித்தநறுந் திலகமுமே  
தெக்கனமும் அதீர்சிறந்த திராவிடநல் திருநாடும்  
அத்திலக வாசனைபோல் அனைத்துலகம் இன்பமுற  
எத்திசையும் புகழ்மணக்க இருந்தபெரும் தமிழுணங்கே - உன்  
சீரிளமைத் திறம்வியந்து செயல் மறந்து  
வாழ்த்துதுமே வாழ்த்துதுமே வாழ்த்துதுமே!**

- என்பதுதான் அரசாணைப்படி பாட வேண்டிய பாடல். சென்னை தூர்தர் ஷன் - தொலைக்காட்சி பொன் விழாவுடன் சேர்த்துக் கொண்டாடப்பட்ட இந்தி மொழி மாதக் கொண்டாட்டத்தில் ஒழுங்காகப் பாடவில்லை. அரசாணையை மீறும் வகையில் பாடி இருக்கிறார்கள். தூர்தர்ஷன் யார் கையில் இருக்கிறது என்பதைச் சொல்லத் தேவையில்லை.

‘தெக்கனமும் அதீர்சிறந்த திராவிட நல் திருநாடும்’ - என்ற சொல்லையே விட்டு விட்டுப் பாடி இருக்கிறார்கள். அந்தக் காட்சியைப் பார்த்தவர்களுக்குத் தெரியும். மற்ற வரிகளைக் கூட ஒழுங்காகப் பாடவில்லை. முன்னும் பின்னும் மாக என்னென்னவோ பாடுகிறார்கள்? ஏனோ தானோ என்று பாட வைத்துள்ளார்கள். இது தமிழுக்கு திட்டமிட்டு இழைக்கப்பட்ட அவதூறு ஆகும். திராவிட வெறுப்பு மட்டுமல்ல, தமிழ் வெறுப்பும் அந்தக் காட்சிகள் மூலமாகத் தெரிகிறது. இத்தகைய ஜென்மங்கள் எதற்காக தமிழில் தொலைக்காட்சி நடத்த வேண்டும்? சமஸ்கிருதத்தில் நடத்தித் தொலைய வேண்டியதுதானே?

இவ்விழாவில் கலந்து கொண்ட ஆளுநர் ரவி கண்டித்திருக்க வேண்டாமா? அந்தத் தொலைக்காட்சிப் பொறுப்பாளர்கள் மீது நடவடிக்கை எடுக்கப் பட்டிருக்க வேண்டாமா? மாறாக, இதனைக் கேள்வி கேட்ட தமிழ்நாடு முதலமைச்சர் மீது பாய்கிறார் ரவி.

**“ஆளுநரா? ஆரியநரா?” என்று முதலமைச்சர் கேட்டதில் என்ன தவறு இருக்க முடியும்? ஆளுநராக வந்தது முதல் ஆரிய - திராவிட வகுப்பெடுத்து வருபவர் அவர்தானே? ஏதோ பிரிட்ஷ்காரர்கள் செய்த பிரிவினை என்று உளறிக் கொண்டிருப்பவர் அவர்தானே? அவர் கலந்து கொண்ட விழாவில், ‘திராவிட நல் திருநாடும்’ என்று சொல்வதற்கு கூச்சம் இருக்குமானால், ‘திராவிட நல் திருநாட்டில்’ குடியிருப்பதற்கு வெட்கமாக இல்லையா?**

“திராவிட ஒவ்வாமையால் அவதிப்படும் ஆளுநர், தேசிய கீதத்தில் வரும் திராவிடத்தையும் விட்டு விட்டுப் பாடச் சொல்வாரா?” என்று கேட்டார் மாண்புமிகு முதலமைச்சர் அவர்கள். இதற்கு ஆரியநரால் இதுவரை பதில் சொல்லப்படவில்லை.

“பஞ்சாப சிந்து குஜராத் மராட்டா திராவிட உத்கல பங்கா” - என்ற இரண்டு வரிகளை விட்டுவிட்டு பாடும் துணிச்சல் மாஜி ஐ.பி.எஸ். அதிகாரிக்கு உண்டா? தமிழ்த்தாய் வாழ்த்து என்றால் இளக்காரமா?

தமிழினத் தலைவர் கலைஞர் அவர்கள் எவ்வளவு பெருந்தன்மையாக நடந்துகொண்டார் என்பது, இழிகுண மனிதர்களுக்குத் தெரியாது. மனோன்மனியம் புலவர் சுந்தரனார் எழுதிய பாடலின் முழு வடிவத்தை தமிழ்த்தாய் வாழ்த்தாக முதலமைச்சர் கலைஞர் அவர்கள் வைக்கவில்லை. அதில்தான் அந்தத் திராவிடத் தலைவனின் பெருந்தன்மை அடங்கி இருக்கிறது.

**“பல்லுயிரும் பல உலகும் படைத்தளித்துத் துடைக்கிலும் ஓர் எல்லையறு பரம்பொருள் முன் இருந்தபடி இருப்பதுபோல் கள்ளடமும் கலிதெய்வங்கள் கவின்கலையாளரும் துருவும் உன் உதிர்த்து. உதித்து எழுந்தே ஒன்று பல ஆயிதலும் ஆரியம் போல் உலக வழக்கு அழிந்து ஒழிந்து சிதையா உன்...”** என்ற வரிகளுக்கான உண்மையான பொருள் என்ன என்பதைத் தன்னைச் சுற்றிக் கொண்டிருக்கும் ஆரிய நச்சவரங்களிடம் கேட்டுத் தெரிந்து கொள்ளட்டும் ஆளுநர்? அந்த ‘கும்பல்’ தான் ரவியின் பதவியைக் காவு வாங்கப் போகிறது.

ஆரிய மொழி - 1891ஆம் ஆண்டே உலக வழக்கு அழிந்து ஒழிந்து வந்ததைத்தான் சுந்தரனார் சொல்கிறார். அதற்குத் தான் இன்னமும் கோடிகளைக் காட்டி அழுது கொண்டிருக்கிறார்கள்.

‘திராவிட நல் திருநாடும்’ என்ற வரிகள் ரெவிகளுக்கு குமட்டுகிறது என்றால், தமிழ்த் தேசியம் பேசும் எலிகளுக்கும் குமட்டுகிறது. ஆரியத்தின் இன்னொரு வடிவம்தான் அவை. தமிழ்த்தாய் வாழ்த்துப் பாடல் என்பது தி.மு.க. உடன்பிறப்பு எழுதிய பாடல் அல்ல. இத்தகைய பாடலைத் தமிழ்த் தாய் வாழ்த்தாக முதலில் உருவகப்படுத்தி பாடத் தொடங்கியவர் கரந்தைத் தமிழ்ச் சங்கத்தை உருவாக்கிய தமிழருவேள் உமாமகேசுவரனார். கரந்தைத் தமிழ்ச்சங்க விழாக்களிலும், அதை ஒட்டி உருவான தமிழ் அமைப்புகளிலும் இப்பாடல் தமிழ்த்தாய் வாழ்த்தாகப் பாடப்பட்டது. தமிழகப் புலவர் குழுவும் இதனை வலியுறுத்தியது. இதனைத்தான் முத்தமிழறிஞர் கலைஞர் அவர்களும் வழிமொழிந்தார்கள்.

“இப்பாடலைக் கரும்பாக இனிக்கிறது” என்று சொன்னவர் சிலம்புச் செல்வர் ம.பொ.சி. அவர்கள். “நாடும் மொழியும் ஒருங்கே போற்றப்படும் சிறப்புக் குரிய அந்தப் பாடல் தமிழக மக்கள் ஏற்கத்தக்க வாழ்த்துப் பாடல்” என்று சொன்னவர் மு.க. அல்ல, மு.வ.!



தமிழ்நாடு துணை முதலமைச்சர் உதயநிதி ஸ்டாலின் அவர்கள் நேற்று முன்தினம் (20.10.2024) சேலம் மாவட்டத்தில் முத்தமிழறிஞர் கலைஞர் அவர்களின் நூற்றாண்டு விழாவினை சிறப்பிக்கும் வகையில் நடைபெற்ற கலைஞர் விளையாட்டு உபகரணங்கள் தொகுப்பு மற்றும் பல்வேறு அரசு நலத்திட்ட உதவிகள் வழங்கும் விழாவில், மாற்றுத்திறனாளிகளுக்கு அரசு நலத்திட்ட உதவிகளை வழங்கினார். உடன் சுற்றுலாத்துறை அமைச்சர் இரா.இராஜேந்திரன், நாடாளுமன்ற உறுப்பினர் டி.எம்.செல்வகணபதி, மாவட்ட ஆட்சித்தலைவர் டாக்டர் இரா.பிருந்தாதேவி ஆகியோர் உள்ளனர்.



தமிழ்நாடு துணை முதலமைச்சர் உதயநிதி ஸ்டாலின் அவர்கள் நேற்று முன்தினம் (20.10.2024) சேலம் மாவட்டத்தில் முத்தமிழறிஞர் கலைஞர் அவர்களின் நூற்றாண்டு விழாவினை சிறப்பிக்கும் வகையில் நடைபெற்ற கலைஞர் விளையாட்டு உபகரணங்கள் தொகுப்பு மற்றும் பல்வேறு அரசு நலத்திட்ட உதவிகள் வழங்கும் விழாவில், மாற்றுத்திறனாளிகளுக்கு அரசு நலத்திட்ட உதவிகளை வழங்கினார். உடன் சுற்றுலாத்துறை அமைச்சர் இரா.இராஜேந்திரன், நாடாளுமன்ற உறுப்பினர் டி.எம்.செல்வகணபதி, மாவட்ட ஆட்சித்தலைவர் டாக்டர் இரா.பிருந்தாதேவி ஆகியோர் உள்ளனர்.

**அமைச்சர் சிவ.வீ.மெய்யநாதன் முன்னிலையில் - புதுக்கோட்டை தெற்கு மாவட்டம்**

## ஆலங்குடி தொகுதி பார்வையாளர் அறிமுகக் கூட்டம்!

**மாவட்டச் செயலாளர் - அமைச்சர் எஸ்.ரகுபதி அறிவிப்பு!**

புதுக்கோட்டை, அக். 22-  
புதுக்கோட்டை தெற்கு  
மாவட்டச் செயலாளர் -  
சட்டத்துறை அமைச்சர்  
எஸ்.ரகுபதி விடுத்துள்ள  
அறிக்கை வருமாறு:-

தமிழக முதலமைச்சர் -  
தலைவர் அவர்களின்  
அறிவுறுத்தலின்படி தமிழ்  
நாட்டிலுள்ள 234 தொகுதி  
களிலும் பூத் கமிட்டி  
அமைத்தல், வாக்காளர்  
பட்டியல் சரிபார்த்தல்,  
வாக்காளர் சேர்த்தல் /



நீக்கல் உள்ளிட்ட தேர்தல்  
பணிகளை மேற்பார்வை  
யிட தொகுதி பார்வை

யாளர்களை தலைமைக்  
கழகம் அறிவித்துள்ளது.  
அதன்படி புதுக்கோட்டை  
தெற்கு மாவட்டத்திற்குட்  
பட்ட ஆலங்குடி தொகுதிக்கான தொகுதி பார்வை  
யாளர் அறிமுகக் கூட்டம்  
பிற்படுத்தப்பட்டோர்  
நலத்துறை அமைச்சர் சிவ.  
வீ.மெய்யநாதன் முன்னிலை  
யில் நடைபெற்றது (23.10.2024 -  
புதுக்கிழமை) மாலை 5.00  
மணியளவில் கீழ்க்கண்ட  
விவரப்படி நடைபெற்றும்.

மேற்படி ஆலங்குடி  
தொகுதி பார்வையாளர்  
அறிமுக கூட்டத்தில்  
ஆலங்குடி தொகுதிக்குட்  
பட்ட மாநில, மாவட்ட  
நிர்வாகிகள், தலைமைச்  
செயற்குழு, பொதுக்குழு  
உறுப்பினர்கள், ஒன்றிய,  
நகர, பேரூர், கிளைக் கழ  
கச் செயலாளர்கள், நிர்வா  
கிகள், நகராட்சி தலைவர்  
கள், துணைத்தலைவர்கள்,  
மாவட்ட ஊராட்சி குழுத்  
தலைவர், மாவட்டக்

கவுன்சிலர்கள், ஒன்றியப்  
பெருந்தலைவர்கள்,  
துணைப் பெருந்தலைவர்கள்,  
அணிகளின் அமைப்பாளர்கள்,  
மாவட்ட துணை அமைப்பாளர்கள்,  
உள்ளாட்சி பிரதிநிதிகள்  
தவறாது கலந்து கொண்டு  
சிறப்பிக்குமாறு கேட்டுக்  
கொள்கிறேன்.  
இக்கூட்டம் நடை  
பெறும் தேதி, தொகுதி,  
தொகுதி பார்வையாளர்,  
இடம் விவரம் வருமாறு:-  
23.10.2024 மாலை 5  
மணி - எழில் மாறன் செல்  
வேந்திரன், கலை இலக்  
கிய பகுத்தறிவுப் பேரவை  
மாநில துணைச் செயலா  
ளர் - ஆலங்குடி ஆர்.கே.  
மஹாலி நடைபெறுகிறது.  
இவ்வாறு அவர் தெரி  
வித்துள்ளார்.

**திருப்பூரில் 47 தொழில் முனைவோர்களுக்கு**

## ரூ.111.82 கோடி மதிப்பீட்டில் பல்வேறு கடன் ஒப்புதல் ஆணைகள்!

**அமைச்சர்கள் மு.பெ.சாமிநாதன் - என்.கயல்விழி செல்வராஜ் வழங்கினார்!**

திருப்பூர், அக். 22 -  
சிறு, குறு மற்றும் நடுத்தர தொழில்கள் துவங்கு  
தல் மற்றும் மேம்பாட்டுக்  
காண சிறப்பு கடன் வசதி  
யாக்கல் முகாமில் 47  
தொழில் முனைவோர்  
களுக்கு ரூ.111.82 கோடி  
மதிப்பீட்டில் பல்வேறு  
கடன் ஒப்புதல் ஆணை  
களை தமிழ் வளர்ச்சி மற்  
றும் செய்தித்துறை அமைச்சர்,  
கழக உயர்நிலை  
செயல் திட்டக்குழு உறுப்பினர்  
மு.பெ.சாமிநாதன், மனிதவள  
மேலாண்மைத் துறை அமைச்சர்,  
கழக மக  
ளர் அணி துணை செயலாளர்  
என்.கயல்விழி

செல்வராஜ் வழங்கினார்.  
திருப்பூர் மாவட்ட ஆட்சியர்  
அலுவலகக் கூட்டரங்கில்  
18.10.2024 - வெள்ளிக்கிழமை  
அன்று மாவட்ட தொழில்  
மையம் சார்பில் சிறு, குறு  
மற்றும் நடுத்தர தொழில்கள்  
துவங்குதல் மற்றும் மேம்பாட்டுக்கான  
சிறப்பு கடன் வசதியாக்கல்  
முகாமில் மாவட்ட ஆட்சியர்  
தா.கிறிஸ்துராஜ் முன்னிலையில்  
மாவட்ட தொழில் மையம்  
சார்பில் அண்ணல் அம்பேத்கர்  
தொழில் முன்னோடிகள்  
திட்டம் மூலம் 04 பயனாளிகளுக்கு  
ரூ.26.00 இலட்சம்

சம் மதிப்பீட்டிலும், புதிய தொழில் முனைவோர்  
மற்றும் தொழில் நிறுவன  
மேம்பாட்டுத் திட்டம் மூலம்  
08 பயனாளிகளுக்கு ரூ.3.81  
கோடி மதிப்பீட்டிலும்,  
வேலை வாய்ப்பற்ற இளைஞர்களுக்கான வேலை  
வாய்ப்பு உருவாக்கும் திட்டத்தின்  
கீழ் 11 பயனாளிகளுக்கு  
ரூ.66.00 இலட்சம் மதிப்பீட்டில்  
உருவாக்கும் திட்டத்தின்  
கீழ் 01 பயனாளிக்கு ரூ.18.00  
இலட்சம் மதிப்பீட்டிலும்,  
பாரத பிரதமர் உணவு

புதப்படுத்துக் குறு நிறுவனங்களுக்கான திட்டத்தின்  
கீழ் 02 பயனாளிகளுக்கு ரூ.10.70  
இலட்சம் மதிப்பீட்டிலும்  
என 26 நபர்களுக்கு ரூ.16.58  
கோடி மதிப்பீட்டிலும்,  
பல்வேறு வங்கிகளின் மூலம்  
21 பயனாளிகளுக்கு ரூ.95.24  
கோடி மதிப்பீட்டில் பல்வேறு  
தொழில் முனைவோர்கள்  
என மொத்தம் 47 தொழில்  
முனைவோர்களுக்கு ரூ.111.82  
கோடி மதிப்பிலான கடன் ஒப்புதல்  
ஆணைகளை தமிழ் வளர்ச்சி  
மற்றும் செய்தித் துறை அமைச்சர்,  
கழக மகளர் அணி துணை செயலாளர்  
என்.கயல்விழி செல்வராஜ் வழங்கினார்.  
இந்நிகழ்ச்சியில் மாவட்ட தொழில்  
மைய பொது மேலாளர் பா.கார்த்திகை  
வாசன், FumeTN முதுநிலை ஆலோசகர்  
ஜே.வணங்காமுடி, மாவட்ட தொழில்  
மைய உதவி இயக்குநர் (தொழில் நுட்பம்)  
கோ.கீர்சன், மாவட்ட முன்னோடி வங்கி  
மேலாளர் எஸ்.தூர்கா பிரசாத்,  
சிப்பி துணை பொது மேலாளர்  
ராமச்சந்திரன், துணிநூல் துறை  
துணை இயக்குநர் எஸ்.ராகவன்  
மற்றும் துறை சார்ந்த அலுவலர்கள்  
ஆகியோர் கலந்து கொண்டனர்.



புதுக்கோட்டை மாவட்டம், பொன்னமராவதி ஊராட்சி ஒன்றியம், மறவாமதுரையில், மகாத்மா காந்தி தேசிய ஊரக வேலை உறுதித் திட்டத்தின்கீழ், ரூ.39.95 லட்சம் செலவில் கட்டப்பட்டுள்ள புதிய ஊராட்சி செயலக கட்டடத்தை, ஈட்டம், நீதிமன்றங்கள், சிறைச்சாலை மற்றும் ஊழல் தடுப்பு சட்டத்துறை அமைச்சர் எஸ்.ரகுபதி, மாவட்ட ஆட்சித்தலைவர் திருமதி.மு.அருணா தலைமையில் 19.10.2024 அன்று திறந்து வைத்தார். உடன் இலுப்பூர் வருவாய் கோட்டாட்சியர் அ.அக்பர்அலி, உள்ளாட்சி அமைப்புகளின் பிரதிநிதிகள் மற்றும் அரசு அலுவலர்கள் பலர் உள்ளனர்.